

محترمہ نگہ پروین\*

## دارالْمُصْتَفَين میں سید سلیمان ندویؒ کا اہم کردار

مولانا سید سلیمان ندوی کا شمار دارالْمُصْتَفَین کے خاص دانش و رول میں ہوتا ہے اور دارالْمُصْتَفَین کے قائم ہونے کے بعد وہ اس کے رہنماؤنس ناظرہ اور روح روای رہے۔ دارالْمُصْتَفَین اور سید سلیمان ندوی دونوں لازم و ملزم تھے اس بناء پر مہدی حسن افادی انھیں سید الطائفہ کہا کرتے تھے۔

سید سلیمان ندوی ۲۲ نومبر ۱۸۸۳ء کو دیسے ضلع پٹنہ میں پیدا ہوئے۔ سید صاحب کے والد سید ابوالحسن طبیب حاذق تھے۔ سید سلیمان ندوی نے ابتدائی تعلیم اپنے وطن میں حاصل کی، اسلام پور، چھلواری شریف اور مدرسہ امدادیہ در بھنگہ میں بھی تھوڑے تھوڑے عرصہ تک تعلیم حاصل کرنے کے بعد ۱۹۰۱ء میں دارالعلوم ندوۃ العلماء لکھنؤ میں زیر تعلیم رہے اور یہی پرسات سال قیال کر کے اپنی تعلیم کو مکمل کیا اور یہیں سے ان کے علمی و ادبی ذوق کی نشوونما اور ترقی ہوئی۔ مولانا شبلی نعمانی ۱۹۰۵ء میں جب ندوۃ العلماء لکھنؤ آئے تو انھوں نے اس جو ہرشاس کو اپنی تربیت پناہ میں لیا اور اس کو اس لاکن بنا کیا کہ ۱۹۰۸ء میں تعلیم کی فراغت کے بعد ندوۃ العلماء میں ہی علم کلام اور جدید عربی ادب کے استاد مقرر ہو گئے اور اسی دور میں انھوں نے ”دروس الادب“ کے نام سے دو عربی ریڈریں لکھیں جسے کافی مقبولیت حاصل ہوئی۔ اسی طرح سے ان کی بہت سی اعلیٰ ترین تصانیف ہیں جنھیں کافی قدر و منزلت حاصل ہوئی اور ان کو قدر کی لگا ہوں سے دیکھا گیا۔ ۱۹۱۰ء میں وہ سیرۃ النبی کی تالیف میں مولانا شبلی کے لٹریری استٹمنٹ کی حیثیت سے بھی کام کرتے رہے اور الندوۃ کے فرائض بھی انجام دیتے رہے۔ ۱۹۱۳ء میں کانپور کی مسجد کے منہدم ہو جانے سے وہ بہت متاثر ہوئے جس کی بنا پر انھوں نے ”مشہد اکبر“ کے نام سے ایک دراگیز مضمون لکھا جو کہ رسالہ ”الہلال“ میں شائع ہو کر منتظر عام پر آیا اور جسے حکومت وقت نے اس نمبر کو ضبط کر لیا، اسی زمانے میں اپنی تمام تر مصروفیات کے ساتھ ایک اہم تصنیف ”ارض القرآن“ کی شروعات کی۔

\* ریسرچ سکالرڈیپارٹمنٹ آف سنی تھیالوجی، علی گڑھ یونیورسٹی

مولانا شبی نعمانی نے سید سلیمان ندوی کو خاص طور پر تصنیف و تالیف کے لیے تیار کیا تھا۔ جب ان کا آخری وقت آپ پہنچا تو انہوں نے سید سلیمان ندوی کو سیرۃ النبی کو مکمل کرنے کی وصیت کی۔ ۱۹۱۵ء میں انہوں نے مولانا مسعود علی ندوی کے انتظامی تعاون اور مولانا عبدالسلام ندوی کے علمی مشورے سے دارالمصنفین کی بنیاد ڈالی۔ یہ گویا بغداد کے دارالحکومت کا تخلیق ہندوستان کے ایک شہر اعظم گڑھ کی سر زمین پر نمودار ہوا۔<sup>۳</sup>

دارالمصنفین کے کام کی ابتداء سید سلیمان ندوی نے اپنی تصنیف کردہ کتاب ”ارض القرآن“ سے کی۔ جب یہ شائع ہوئی تو لوگوں نے اس کو پسندیدہ نظرلوں سے دیکھا۔ جس سے دارالمصنفین کے کام کی نوعیت اور سید سلیمان ندوی کی قابلیت اور ان کی تحقیقات اور نظر کی وسعت کا لوگوں کو اندازہ ہوا۔ تمام علمی مصروفیات کے باوجود بھی سید سلیمان ندوی نے بعض سیاسی تحریکات میں بھی حصہ لیا۔<sup>۴</sup>

سید سلیمان ندوی کی صدارت میں جولائی ۱۹۱۶ء میں دارالمصنفین سے رسالہ ”معارف“ نکلا۔ یہ دارالمصنفین کا علمی وادبی آرگن تھا۔ یہ اردو کا ایک واحد علمی رسالہ ہے۔ جو تاریخ اشاعت سے لے کر آج تک بنا کسی تاجر کے شائع ہو رہا ہے۔ اور اس کی روشنی سے علمی دنیا کا ہر گوشہ منور ہے۔<sup>۵</sup>

سید سلیمان ندوی صاحب علمی وادبی فرائض کو نجام دینے کے ساتھ ساتھ دارالمصنفین کے رفقاء کے لیے لائجہ عمل اور اس کے مریبوں اور ہمدردوں کا حلقة بھی پیدا کرتے رہے۔ کیوں کہ دارالمصنفین قائم ہی اس لیے کیا گیا تھا کہ دنیا میں اعلیٰ ترین مصنفین کی ایک جماعت پیدا ہو۔ جو اپنی اعلیٰ تصانیف سے لوگوں کو گورکھ دھندوں سے نکال کر روشنی کی طرف لا سکیں۔

سید سلیمان ندوی نے ۱۹۱۸ء میں اپنے استاد مرحوم کی تالیف کردہ سیرۃ النبی کی پہلی جلد مرتب کر کے دنیاۓ اسلام کے سامنے پیش کی اور ۱۹۲۰ء میں سیرۃ النبی کی دوسری جلد چھپنے کے لیے بھیج دی۔ اور یہ انہوں نے لندن جانے سے قبل کیا تھا اور لندن پہنچنے کے بعد وہاں سے انہوں نے اس کا دیباچہ لکھ کر بھیجا۔ ابھی وہ لندن میں ہی تھے کہ ان کی کتاب سیرۃ عائشہ شائع ہوئی جسے پڑھ کر ڈاکٹر علامہ اقبال نے سید سلیمان ندوی کو یہ تحریر فرمایا کہ:

”سیرۃ عائشہ کے لیے سراپا سپاس ہوں۔ یہ ہدیہ سلیمانی نہیں سرمہ سلیمانی ہے۔ کتاب کے پڑھنے سے میرے علم میں بہت اضافہ ہوا۔ خدا تعالیٰ جزاے خیر دے۔“<sup>۶</sup>

۱۹۲۲ء تک دارالمصنفین کا چرچا دنیا کے ہر گوشے گوشے میں ہونے لگا تھا۔ اس کی شہرت اور مقبولیت

## کوچار چاندگ چکے تھے۔۸

سید سلیمان ندوی کی سب سے آخری تصنیف ”حیاتِ شبلی“ ہے جو کہ ۸۳۶ صفحات پر مبنی ہے۔ یہ خیم کتاب صرف سوانح عمری ہی نہیں بلکہ ہندوستان کے مسلمانوں کی پچاس سال کی علمی و ادبی تعلیمی مذہبی اور قومی واقعات کی تاریخ بھی ہے اس کے بعد انہوں نے سیرۃ النبی کی ساتویں جلد لکھنی شروع کی ابھی اس جلد کے کچھ ہی حصے لکھے پائے تھے کہ وہ اس دارفانی سے کوچ کر گئے۔

سید صاحب ۱۹۵۰ء میں پاکستان چلے گئے تھے۔ اور وہیں پر ۲۲ نومبر ۱۹۵۳ء کو ان کی وفات ہوئی۔ آپ کی شخصیت بڑی پُر وقار اور جامع تھی، ان کے نظریات و خیالات بہت ہی اعلیٰ ترین تھے اور ان کے کاموں کا دائرہ بڑا وسیع تھا۔ لہذا ان کی جامعیت کے متعلق علامہ اقبال رقم طراز ہیں:

”آج سید سلیمان ندوی علمی زندگی کے سب سے اوپرے زینے پر ہیں، وہ عالم ہی نہیں امیر العلماء ہیں۔ مصنف ہی نہیں رئیس المصطفین ہیں، ان کا وجود علم و فضل کا ایک دریا ہے۔ جس سے سینکڑوں نہریں نکلی ہیں اور ہزاروں سوکھی کھیتیاں سیراب ہوئی ہیں۔۹

سید سلیمان ندوی محققانہ ذہن اور موڑخانہ بصیرت کے ماں ک تھے ان کے معلومات کی وسعت اور ان کے افکار و خیالات کا اندازہ ان کی تصانیف کے موضوعات سے لگایا جاسکتا ہے۔ لہذا ان کے بارے میں ان کے شاگرد اور ان کے سوانح نگار مولانا شاہ معین الدین احمد ندوی لکھتے ہیں کہ:

”مطالعہ کی کثرت اور نادر کتابوں کی تلاش جو جتو نے ان کے دماغ کو مستقل کتب خانہ اور متنوع علمی معلومات کا خزانہ بنادیا تھا ان کی گنتگ علمی معلومات سے خالی نہ ہوتی تھی۔ ان کی صحبت سے جو تحقیقی معلومات حاصل ہو جاتی تھیں وہ بہت سی کتابوں کے مطالعہ سے حاصل نہیں ہو سکتی تھیں۔ جس موضوع پر قلم اٹھاتے معلومات کی وسعت اور تحقیق و تدقیق کا پورا حق ادا کرتے اور اس کا کوئی گوشہ تشنہ نہ چھوڑتے۔ مذہبی مباحث سے قطع نظر اور ادب و تاریخ ان کا خاص دائرہ تھا۔ خاص علمی و تاریخی موضوع پر انہوں نے جو کچھ لکھ دیا ہے اس پر مشکل ہی سے اضافہ ہو سکتا ہے۔“۱۰

سید سلیمان ندوی کی ایک بڑی خصوصیت یہ تھی کہ ہر دور میں انھیں مقبولیت حاصل تھی جا ہے وہ قدیم دور ہو یا جدید۔ حالانکہ ان کی تعلیم و تربیت قدیم طرز کے مطابق ہوئی تھی۔ اور وہ قدیم تعلیم کے نمائندے بھی تھے۔ لیکن پھر بھی وہ جدید افکار و خیالات اور رہنمائی اور اس کے طرز طریقوں سے پوری

طرح واقفیت رکھتے تھے۔ اور اس ماحول سے بھڑکتے نہ تھے۔ بلکہ نہایت پُرسکون طریقے سے اسے صحیح راستے پر لگانے کی کوشش کرتے اس لحاظ سے وہ قدیم وجدید کا سگم تھے۔۔۔

غرض علامہ شبی نعمانی کی وفات نے سید سلیمان ندوی پر گھرے نقش چھوڑنے کے ساتھ ساتھ ان پر بہت سی ذمہ داریاں بھی عائد ہو گئیں تھیں۔ خاص طور پر علامہ شبی نعمانی کی وصیت ان کی سب سی بڑی ذمہ داری تھی۔ اسی کے ساتھ اور بھی کام تھے جو کہ ابھی ادھورے تھے۔ علامہ شبی نعمانی نے سید سلیمان کی تربیت ہی اس طریقے سے کی تھی کہ علامہ شبی کے زمانہ حیات میں ہی ایک مسلمان مفکر کی حیثیت سے ان کا شمار طبقہ خاص میں ہونے لگا تھا۔ ان کا انداز و بیان، فکر و نظر تحقیقی و تاریخی مزاج، غرض ان کی ہر ایک ادا علامہ شبی کا نقش ہانی معلوم ہوتا تھا۔ ان کے قلب و ذہن میں علامہ شبی کا عکس اس قدر رچ بس گیا تھا کہ ان کی وفات کے بعد پونہ کالج کی استنسٹ پروفیسری کے عہدہ کو (جو کہ اس وقت ایک عالمی منصب تھا) خیر باد کہہ دیا۔۔۔

چنانچہ علامہ شبی نعمانی نے دارالمحضین کا جو خاکہ ۳۱ تیر کیا تھا سید سلیمان ندوی نے اپنا سارا کام چھوڑ کر اس کی تعمیر اور اپنے استاد مرحوم کے تمام ادھورے کاموں کو پایہ تکمیل تک پہنچانے کا اپنی زندگی کا سب سے اہم مقصد بنایا تھا۔ جس کے لیے انھوں نے اپنے کالج سے کچھ دن تک تو چھٹی لیتے رہے۔ اور ملازمت سے سبکدوشی کے لیے مناسب حیلے تلاش کرتے رہے۔ اتنی مصروفیت کے باوجود بھی وہ دارالمحضین کی خبر رکھتے رہے۔ حسب ضرورت پونہ سے آکر کام دیکھ جاتے۔ بالآخر علامہ شبی کے عقیدت مندوں اور اپنے احباب کے اصرار پر نومبر ۱۹۱۵ء میں پونہ کالج کی ملازمت سے استعفی دے دیا اور آستانہ استاد پر آ کر قیام پذیر ہو گئے۔۔۔

ظاہر ہے دارالمحضین کا اتنا بڑا منصوبہ کسی فرد واحد کے بس کی بات نہیں تھی۔ اس کے علاوہ شبی نعمانی کے عقیدت مندوں اور تربیت یافتہ منتخب شخصیات کی ایک جماعت موجود تھی جو علامہ شبی کے مشن میں وچپسی لینے کیا تھا ساتھ اسے پورا کرنے کا سلیقہ بھی رکھتی تھی۔ چنانچہ یہ جماعت علامہ شبی کی وفات کے تیسرا روز ۲۱ نومبر ۱۹۱۳ء کو مولانا حمید الدین فراہی کی دعوت پر ”اخوان الصفا“ کے نام سے پانچ افراد پر مشتمل ایک مجلس تاسیس قائم ہوئی۔۔۔

سید سلیمان ندوی کا شمار اعلیٰ ترین مصنفوں میں ہوتا تھا۔ اور اسکے ساتھ معلم اور موّرخین کی ایک جماعت موجود تھی۔ اس لیے دارالمحضین کا مقصد صرف سیرت کی تکمیل تک ہی محدود نہ تھا۔ بلکہ سیرت

کے ساتھ ساتھ دوسرے اہم موضوعات سے متعلق کتابوں کی تصنیف و اشاعت اور ایک علمی رسالے کا اجراء بھی ان کا بنیادی مقصد تھا۔ اس رسالے کی اشاعت کے لیے دارالمصنفوں میں خود اپنا ذاتی چھاپے خانے کا ہونا لازمی تھا۔ چنانچہ دارالمصنفوں کے ارکان کی مسلسل کوششوں کے بعد جون ۱۹۱۶ء میں پرلس قائم ہو گیا۔ اور اس کے اگلے ہی میہینے جولائی ۱۹۱۶ء میں دارالمصنفوں کے ترجمان کی حیثیت سے ماہنامہ ”معارف“، مظہر عام پر آیا۔<sup>۱۶</sup>

۱۹۱۹ء تک سید سلیمان ندوی کی شخصیت جامع بن چکی تھی۔ مغرب کے لازمی علوم و فنون ندوہ میں انگریزی تعلیم کی تحصیل اور زبان پر دسٹرس سے لے کر مشرقی علوم و فنون کے انتہائے کمال تک دارالمصنفوں سے پونہ کالج تک سماجی بصیرت سے لے کر سیاسی شور توک سید سلیمان ندوی کو ایک کامیاب رہنمای کی حیثیت سے مقبولیت حاصل تھی۔ ان کے اندر قدیم و جدید کا امتزاج پایا جاتا تھا۔ جس طرح دینی مسائل میں علماء و مشائخ کے حلقوں میں سید سلیمان ندوی کو وسعت نظر کے اعتبار سے ایک نمایاں حیثیت رکھتے تھے۔ اسی طرح ان کی تاریخی اور اثری تحقیقات جدید محققین کے حلقوں میں ان کی بڑی قدر و منزلت تھی۔ غرض وہ بڑی متنوع اور جاذب نظر شخصیت کے مالک تھے۔<sup>۱۷</sup>

**سید سلیمان ندوی کی سیاسی سرگرمیاں:**

سید سلیمان ندوی کسی بھی زمانے میں یادور میں کتنی ہی معمولی یا غیر معمولی سیاسی شخصیت کے حامل رہے ہوں لیکن ان کی سیاسی بصیرت اس وقت قابل تحسین ہو جاتی ہیں جب ان کی سیاسی باتیں اور دور رس نگاہوں نے ترکی سے متعلق انگریزوں کے رویوں کو بجانپ لیا تھا۔ انگریزوں سے مکمل آزادی کا مطالبہ سب سے پہلے سید سلیمان ندوی نے ہی قوم کے سامنے پیش کیا تھا۔ ان کو پورا یقین تھا کہ اس کے بغیر ہندوستانی مسلمانوں کا کوئی مسئلہ حل نہیں ہو سکتا۔ اور نہ ہی مسلمان دنیاۓ اسلام کے لیے کچھ کر سکتے ہیں۔ چنانچہ اگست کے اخیر میں مولوی عبدالباری صاحب کے نام ایک خط میں طویل پس منظر تمہید کے طور پر پیش کیا اور پھر عام ہندوستانی اور مسلمانوں کے لیے اپنا آزادی کا پیغام بھیج کر بات کا سلسلہ منقطع کر دیا۔ چنانچہ لکھتے ہیں:

”مسلمان خود نصف صدی تک ہندوستان کی پالیس سے الگ رہے۔ اور بے فائدہ

ہندوستان کے باہر کوہ ویساپان، بحرب اور صحراء اور ریگستانوں میں آوارہ پھرتے رہے۔

حالاں کہ منزل مقصود خود ان کا گھر تھا۔ اگر ان کا ہاتھ خود ان کے گھر میں مضبوط ہوتے تو

گھر سے باہر بھی ان کی آواز کی قوت ہوتی۔ آپ نہیں سمجھ سکتے کہ ہندوستان اور ہندوستانی ہونا ہندوستان سے باہر کسی ذلت آمیز تخلیل کو پیدا کرتا ہے اس ذلت آمیز تخلیل کے ساتھ بڑے سے بڑا دعویٰ جو اس کے منہ سے نکلتا ہے وہ اس کے منہ پر کہاں تک کھلتا ہے لوگ ہم سے کہتے ہیں اور ہم شرمندگی سے اس کا جواب نہیں دے سکتے کہ تم جو اس زورِ قوت کے ساتھ دنیا کی دوسری قوموں کو آزاد کرنا چاہتے ہو پہلے تو تم خود آزاد بن لو۔ کیوں کہ تم جن لوگوں کو آزاد دیکھنا چاہتے ہو ان کی گرفتاری کے حقیقی سبب بھی تم ہی ہو جو خود تمہاری تلواروں کا مقتول ہو اس کے سراہنئے تم اب ماتم کیوں کرتے ہو؟۔<sup>۱۸</sup>

سید سلیمان ندوی خالص مذہبی شخصیت کے حامل تھے۔ اور ان کا سیاسی شعار مسلمانوں کی حمایت کرنا تھا۔ اسلئے سیاست میں ان کی شرکت اکثر موقع پر مذہب کے نمائندگی کی حیثیت سے ہوئی ہے۔ سید سلیمان ندوی کا تحریک خلافت اور جمعیۃ العلماء میں شرکت، انگلستان، چجاز کا سفر، اور پھر موتمر میں شرکت مذہبی بنیاد پر ہی تھی۔

سید سلیمان ندوی ہندوستان میں قوی مسائل کے ساتھ ساتھ مسلم یونیورسٹی کا بھی خیال رکھا۔ ان کا دائرہ صرف آزادی تک ہی محدود نہ تھا بلکہ وہ لوگوں کو مذہبیت کی طرف بھی راغب کر رہے تھے۔ اس زمانے کے ان کے بہت سے ایسے رسائل اور سیاسی مضامین ہیں جو اسی بات کی ترجمانی کرتے ہیں۔ یہاں اس بات کا خیال رکھنا ضروری ہے کہ سید سلیمان ندوی صرف تنہائی نہیں تھے جو سیاست میں پیش پیش رہتے تھے بلکہ اس دور میں ان کے علاوہ بھی بہت سے علماء تھے تقریباً تمام علماء ہی سیاست میں شریک اور تحریک آزادی کے علمبرداروں میں تھے۔ غرض اس دور میں مذہبیت اور سیاست دو الگ الگ چیزیں رہ گئی تھیں بلکہ لازم و ملزم کی حیثیت اختیار کر گئی تھی۔

یہی وجہ ہے کہ سیاست سید سلیمان ندوی کے علمی کاموں میں رکاوٹ ہونے کے بجائے معاون و مددگار ثابت ہوئیں۔<sup>۱۹</sup>

مولانا سید سلیمان ندوی نے اپنی تصنیفات میں منت جستجو، تلاش و تحقیق اور علمی بصیرت و دیدہ وری کا جو اعلیٰ معیار قائم کیا ہے اس بناء پر ان کی تروتازگی ہمیشہ رہے گی اور محققین و مؤرخین اور علماء برابر ان سے فیض یاب ہوتے رہیں گے اور اپنی علمی پیاس بجھاتے رہیں گے۔<sup>۲۰</sup>

دارالمحققین میں اشاعتی کاموں کے دوران اپنی مختصر تصنیف ”حیات امام مالک“ شائع کی۔ یہ ان کی

کوئی مکمل تصنیف نہیں ہے بلکہ اس میں وہ مضامین ہیں جو انہوں نے المدودہ میں طالب علمی کے زمانے میں لکھی تھی۔ اس کتاب میں انہوں نے امام مالک سے جو اپنی عقیدت و محبت کا بر ملا اظہار کیا ہے اس سے بعض لوگوں کو یہ اندیشہ ہوا کہ وہ مالکی مسلم کے پیرو ہو گئے ہیں مگر حقیقت یہ تھی کہ وہ آخری وقت تک حنفی ہی رہے۔ یہ ان کی فراخ دلی تھی کہ دوسرے مسلم کے ائمہ کی خوبیوں کا بھی بر ایم اعتراف کرتے رہے۔ امام مالک سے سید سلیمان ندوی کو عقیدت اس بنا پر ہوئی کہ وہ فقیہ مدینۃ الرسول، امام دارالحجرۃ اور بانی اول فن حدیث تھے۔ سید سلیمان ندوی کو مؤٹا سے اتنی انسیت تھی کہ اس پر ایک مضمون لکھنا شروع کیا لکھتے لکھتے اتنا وسیع ہو گیا کہ وہ ایک کتابی شکل اختیار کر گیا۔ ۱۲

### سید سلیمان ندوی کی علمی بصیرت:

سید سلیمان ندوی نے بہت سی کتابیں تصنیف کیں۔ ان تصنیفی سرگرمیوں کے باوجود بھی انہوں نے معارف میں اپنے قیمتی و مفید مضامین کے ذریعے لوگوں سے قلمی جہاد کرتے رہے۔ مثلاً انگریزی اسٹیشنمن میں واقعہ کر بلا پر ایک قابل اعتراض مضمون نکلا جس کے خلاف سید سلیمان ندوی نے احتجاج کیا۔ پنجاب یونیورسٹی کے نصاب میں ڈاکٹر والیل کی کتاب ”تاریخ اقوام اسلامیہ“ اور ڈاکٹر نکلسن کی ”تاریخ ادبیات عربی“ جب شامل ہوئی تو سید صاحب وہاں کے ارباب علم کو ان کتابوں کی طرف توجہ دلائی کہ ان دونوں کتابوں میں اسلام، اور پیغمبر اسلام اور صحابہ کرام کے متعلق نہایت لغو اعتراضات اور گمراہ کن نظریات ہیں جو مسلمان کے لیے باعث شرمناک ہے۔ سید سلیمان ندوی کے اس احتجاج پر یہ کتاب پنجاب یونیورسٹی کے نصاب سے خارج کر دی گئی۔ اسی طرح جب رسالہ نگار، لکھنؤ نے مذہب پر دلازار مضامین لکھے تو اس کے خلاف بھی انہوں نے آواز اٹھائی جس کی بناء پر ایڈیٹر نگار کو معافی نامہ لکھنا پڑا۔ ۱۳

### برید فرنگ:

یہ سید سلیمان ندوی کی کوئی علمی تصنیف نہیں ہے۔ بلکہ یہ ان کے ان سیاسی خطوط کا مجموعہ ہے جو انہوں نے اس زمانے میں لکھے جب وہ ۱۹۴۰ء میں وفد خلافت کے ساتھ لندن گئے۔ سید سلیمان ندوی خالصتاً علمی آدمی تھے۔ انھیں سیاست سے کوئی سروکار نہیں تھا۔ وہ سیاست میں خوبیں آئے تھے بلکہ لایا گیا تھا۔ وہ اپنے معاصرین کے اصرار پر سیاست میں تو آ جاتے تھے لیکن پھر وہ واپس اپنے علمی کاموں میں مشغول ہو جاتے۔ زیادہ تر مولانا محمد علی جوہر کی ایماء و خواہش کی خاطر سیاست میں حصہ لیتے رہے۔ اپنی سیاسی سرگرمیوں میں مولانا عبدالباری فرنگی محلی کے ذاتی اخلاق ان کی صداقت اور حق

گوئی سے کافی متاثر رہے۔ سید سلیمان ندوی کا یہ خیال کہ جدید تعلیم یافتہوں کی سیاسی جدوجہد کو مذہبی تحریک بنا دینا ان ہی کا کارنامہ ہے۔<sup>۲۳</sup>

سید صاحب سیاست میں مولانا حسرت موبہانی کے کردار کو بہت پسند کرتے تھے۔ اس کی وجہ یہ تھی کہ انہوں نے شروع سے آخر تک جواصول بنایا تھا اس میں ذرا بھی تبدیلی نہیں آنے دی۔ ان کو یہ کہہ کر اپنا خراج عقیدت پیش کیا کہ اس عہد پر فریب میں ان سے زیادہ کسی حق گو پر آفتاب کی کرنیں نہیں چکیں،<sup>۲۴</sup>



### حوالی

- ۱ دارالمصنفین کی تاریخ اور علمی خدمات (حصہ اول)، پروفیسر خورشید نعمانی ردوی، دارالمصنفین شبلی اکیڈمی، عظم گڑھ، یوپی، ۲۰۰۳ء، ص: ۲۳۔
- ۲ ۲۳-۲۲: ایضاً، ص: ۲۲-۲۳۔
- ۳ معارف سلیمان نمبر، سید صباح الدین عبدالرحمن، معارف، شبلی اکیڈمی، دارالمصنفین عظم گڑھ، مئی ۱۹۵۵ء، ص: ۱۲۔
- ۴ دارالمصنفین کی تاریخ اور علمی خدمات (حصہ اول)، پروفیسر خورشید نعمانی ردوی، دارالمصنفین شبلی اکیڈمی، عظم گڑھ، یوپی، ۲۰۰۳ء، ص: ۲۳۔
- ۵ ۲۲: ایضاً، ص: ۲۵۔
- ۶ اقبال نامہ، مرتبہ: شیخ عطاء اللہ، کتب ۲۱، اقبال نامہ: نام سید سلیمان ندوی، شیخ محمد اشرف، لاہور، ۱۹۵۱ء، دیگر ۱۹۶۰ء،
- ۷ معارف سلیمان نمبر، سید صباح الدین عبدالرحمن، معارف، شبلی اکیڈمی، دارالمصنفین عظم گڑھ، مئی ۱۹۵۵ء، ص: ۱۷۔
- ۸ علامہ اقبال اور سید سلیمان ندوی، مؤلف: طاہر تونسی، شعبہ اردو گورنمنٹ کالج، لاہور، ۱۹۷۹ء، ص: ۱۹۔
- ۹ حیات سلیمان، ازمولا ناشاہ معین الدین، دارالمصنفین عظم گڑھ، ۱۳۹۳ھ، ۱۹۷۳ء، ص: ۲۷۔
- ۱۰ ایضاً، ص: ۲۸۔
- ۱۱ سید سلیمان ندوی حیات اور ادبی کارنامے، ذاکر محمد ہاشم، شعبہ اردو، علی گڑھ مسلم یونیورسٹی، ۱۹۹۵ء، ص: ۱۰۳۔
- ۱۲ شبلی نعمانی تیرکار کام شروع ہونے سے صرف دو ماہ بعد ہی اپنا پورا خاکہ چھوڑ کر وفات پا گئے تھے جس کی تیکیل بعد میں ہوئی۔
- ۱۳ سید سلیمان ندوی حیات اور ادبی کارنامے، ذاکر محمد ہاشم، شعبہ اردو، علی گڑھ مسلم یونیورسٹی، ۱۹۹۵ء، ص: ۱۰۳۔
- ۱۴ انہی اسباب کی بنا پر صفحہ پندرہ کے باشندے (سید صاحب) نے اپنے ڈلن کو خیر باد کہہ کر عظم گڑھ میں رہائش کر لی اور زندگی کے ۳۵ سال وہاں بر سر کیے۔
- ۱۵ سید سلیمان ندوی حیات اور ادبی کارنامے، ذاکر محمد ہاشم، شعبہ اردو، علی گڑھ مسلم یونیورسٹی، ۱۹۹۵ء، ص: ۱۷۔
- ۱۶ ایضاً، ص: ۱۱۵۔
- ۱۷ ایضاً، ص: ۱۱۹۔
- ۱۸ ایضاً، ص: ۱۱۹۔
- ۱۹ ایضاً، ص: ۱۳۰۔
- ۲۰ مولانا سید سلیمان ندوی کی تصانیف (ایک مطالعہ)، جا، سید صباح الدین عبدالرحمن، در مطبع معارف، دارالمصنفین عظم گڑھ، طبع گردید ۱۴۰۸ھ/۱۹۸۸ء، دیباچہ ایضاً، ص: ۷۔
- ۲۱ معارف سلیمان نمبر، سید صباح الدین عبدالرحمن، معارف، شبلی اکیڈمی، دارالمصنفین عظم گڑھ، مئی ۱۹۵۵ء، ص: ۲۵-۲۲۔
- ۲۲ یاد رفیگاں، سید سلیمان ندوی، ج: ا، معارف، دارالمصنفین عظم گڑھ، ص: ۵۶۔
- ۲۳ ایضاً، ص: ۳۲۷-۳۲۹۔
- ۲۴ ایضاً، ص: ۵۷۔